

يَا رَسُولَ اللَّهِ صَلَّى اللَّهُ عَلَيْهِ وَسَلَّمَ

مُفْتِ سِلْسِلَةِ اشَاعَتِ نُمْبَر ۶

فَضْلُ الْعِلْمِ وَالْعُلَمَاءِ



مولانا شاہ نقی علی خان

جمعیۃ اشاعتِ اسلامیت پاکستان

نور مسجد کاغذی بازار کراچی

پیش لفظ

دین، اسلام، مذہب اور عقیدہ کی پہچان اور اس کے بچاؤ کیلئے علم ضروری ہے بلکہ علم کے بغیر دین و اسلام کا وجود بھی ممکن نہیں، علم کا حاصل کرنا ہر حال میں فرض ہے۔ ورنہ ایمان و اسلام سے ہاتھ دھونا پڑے گا۔ آج تک نہیں سنا اور دیکھا کہ کسی کو بغیر علم کے معرفتِ خدا و رسول اور دین و اسلام کی حاصل ہوئی ہو۔ کوئی نہ کوئی علم ضرور ہوتا ہے۔ خواہ علم لدنی ہو یا علم کسبی۔

علم لدنی تو خاص عطیہ خداوندی ہے وہ جس کو چاہے عطاء فرمائے اور علم کسبی، یعنی حاصل کیا جانے والا علم، جو کسی معلم و استاد کے بغیر حاصل نہیں کیا جاسکتا۔ اس کی فضیلت و بزرگی پر یہ رسالہ ترتیب دیا گیا ہے اس کے مرتبہ موثق آسمان علم و حکمت کے وہ تابندہ سورج ہیں جن پر علم ہمیشہ ناز کرتا رہے گا اس عظیم عالم نے ہندو پاک میں پودہ علم کی ایسی آبیاری فرمائی کہ بڑھتے بڑھتے وہ ایک تناور درخت بن گیا۔ اور پھر اس درخت نے کئی شاخیں پھیلائی ہیں۔ اور مختلف قسم کے پھول ظاہر کئے۔ خواہشمند حضرات دور دراز سے سفر کر کے اس شجر علمی سے ثمر اور پھل حاصل کر گئے۔ اور اتنا حاصل کر گئے کہ جگہ جگہ اس فیض کو عام کر دیا۔

اس وقت پاکستان و ہندوستان بلکہ عرب و عجم میں اس رضوی شجر کی شاخیں موجود ہیں۔ یہ سارا فیض اعلیٰ حضرت امام احمد رضا خاں رحمۃ اللہ علیہ کا ہے۔ نہیں نہیں بلکہ یہ فیض خادم رسالت کا ہے جس کو رسول اللہ صلی اللہ علیہ وسلم نے افغانستان سے اٹھا کر ہندوستان میں چشمہ فیض جاری کرنے کے لئے بہنچا دیا۔ یعنی اعلیٰ حضرت کے والد گرامی عارف باللہ مولانا نقی علی خاں رحمۃ اللہ علیہ انہوں نے

امام اعظم ابو حنیفہ کی طرح زیادہ کتابیں لکھنے کی بجائے زیادہ زور پڑھنے پر صرف کیا۔ اور ایسی خاص طرز اور قلبی لگن سے اپنے فرزند ارجمند کو پڑھایا کہ تیرہ سال کی عمر میں ماہر علوم بنا دیا۔ اور پھر اس علم کی مدد سے آپ کے صاحبزادہ نے پچپن مختلف علوم میں مہارت نامہ حاصل کر لی۔

اور پھر اس صاحبزادے نے اپنے والد کے شجر علمی سے فیض حاصل کر کے ہماری خاطر اس کے ثمر کو ذخیرہ کی شکل میں چھوڑ گئے۔ یعنی ہزار سے بھی زیادہ کتب لکھ گئے۔ جس کا جی چاہے یہ ثمر حاصل کرے مگر افسوس کہ اس ثمر علم کو کھڑا اور دیمک لگ گئی مگر ہم غفلت کی نیند سوتے رہے۔ اور اس وقت تک نیم خوابی کا عالم ہے۔ میں دعا کرتا ہوں کہ پروردگار عالم، عالم ماسکان و مایکون صلی اللہ علیہ وسلم کے نعلین شریفین کے صدقے میں مہینوں کو پورا پورا بیدار فرمائے۔ آمین۔

سینوں کی اس غفلت کو دیکھ کر درد دل کا اظہار کرتے ہوئے، اور خواہ غفلت میں مست شدہ سینوں کو جگگانے کے لئے محسنِ اہلسنت مولانا نقی علی خاں رحمۃ اللہ علیہ نے یہ مختصر رسالہ ترتیب دیا ہے۔ اس امید پر کہ شاید اتر جائے ترے دل میں میری بات۔ اور تو عمل کرے۔ مگر ہم تو اس قدر دنیا میں کھوپکے ہیں کہ شاید اس رسالہ کو پڑھنے کا بھی ہمیں وقت نہ ہو۔ افسوس!

سینو! جاگو! اور اپنی حالت کو بدلو۔ قرآن تمہیں پکار پکار کے کہہ رہا ہے کہ
يَا أَيُّهَا الَّذِينَ لَا يُعْلَمُونَ مَا يَقُولُمْ حَتَّىٰ يَغْيُرُوا
مَا بَانَفْسِهِمْ۔ سورة الدہ، آیت ۷۔
بدلتا جب تک وہ خود اپنی حالت نہ بدلیں۔

خدا نے آج تک اس قوم کی حالت نہیں بدلی

نہو جس کو خیال آپ اپنی حالت کے بدلنے کا (اقبال)

اب بھی وقت ہے ہوش کرو، اور واپس آجاؤ

راہی ابھی تو شام کی سرفی بھی نہیں

خند نہ کر، لیت و لعل نہ کرا ب بھی لوش جا

اس وقت اہلسنت کے کسی شعبہ میں بھی حوصلہ افزا کام نہیں ہو رہا (الاعاشا للہ)

مدارس میں پڑھائی کی یہ حالت ہے کہ دن کے آٹھ سے بارہ بجے تک بشکل پڑھائی ہوتی ہے۔ میں معذرت کے ساتھ اکابرین مدارس سے سوال کرتا ہوں کہ دل پہلے تھ رکھ کر پچ پچ بتاؤ کہ کامیاب پڑھائی کے لئے اتنا سا وقت کافی ہے یا نہ ہونے کے برابر ہے۔ اور کیا آپ حضرات نے اتنا وقت لیکر کامیابی حاصل کی ہے؟ مگر اکابرین بھی کیا کریں۔ آج کا طالب علم بھی اس قدر ہش پرست بن چکا ہے کہ وقت میں کچھ اضافہ ہو جائے تو اس کی کمر میں درد ہونے لگتا ہے۔ جمائی پر جمائی آئے لگتی ہے۔ اور بے چینی اس قدر بڑھ جاتی ہے کہ کئی کروٹیں بدل بدل کر بیٹھتا ہے اس پر طرہ یہ کہ شوق رومی غزالی بخنے کا ہے۔ میرا تو یہ پختہ یقین ہے کہ پورے شوق و ہمت اور لگن و محنت سے تعلیم و تربیت حاصل کی جائے تو اب بھی انسان و لڑی و روی بن سکتا ہے۔

وہ کون سا عقدہ ہے جو دا ہونہیں سکتا

ہمت کرے انسان تو کیا ہونہیں سکتا

اس وقت بہت سی تلخ حقیقتیں میرے ذہن میں جوش زن ہیں اور تلملارہی

ہیں مگر کیا کروں، کہیں کوئی ناراض نہ ہو جائے۔ ورنہ

پڑہوں میں شکوے سے یوں، راگ سے جیسے باجا

اک ذرا چھیڑیئے! پھر دیکھیے ہوتا ہے کیا

اور کبھی ذہن میں یہ سوتھ بھی آتی ہے کہ

کون سنتا ہے تیری نا صبح ناداں چپ رہ

طاق میں پند و نصیحت کو اٹھا کر رکھ دے

بہر حال یہ ناکارہ کچھ ہے تو چھوٹا منہ بڑی بات ہوگی۔ آئیے حسن اہلسنت کی زبان سے قرآن و سنت کی روشنی میں علم اور علما کی فضیلت پڑھیں۔ اور عمل کیجئے! یا اللہ العالمین ہم سب کو علم پڑھنے اور پڑھانے کی صلاحیت و توفیق عطا فرما۔ اور علم سے اجائے کو پھیلانے کی ہمت ارزانی فرما۔

لب پہ آتی ہے دما بن کے تمتا تیری
زندگی شمع کی صورت ہو خدا یا میری

زندگی ہو میری پروانے کی صورت یا رب
علم کی شمع سے ہو مجھ کو محبت یا رب
(اقبال علیہ الرحمۃ)

۴۴ میں ثم آمین۔ بجاہ حبیبک نبیک الکریم علیہ افضل الصلوٰۃ
والتسلیم۔

احقر اناس طالب العلم ظہور احمد فیضی
خطیب و امام الف مسجد میٹھا در کراچی۔

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ رَبِّ الْعٰلَمِیْنَ وَالْعِلْمِیْنَ وَالصَّلٰوۃُ وَ
السَّلَامُ عَلٰی سَیِّدِنَا مُحَمَّدٍ وَآلِہٖ وَاصْحَابِہٖ اَجْمَعِیْنَ

بعد حمد و صلوٰۃ کے واضح ہو کہ یہ چند فضائل و فوائد علم دین
کے واسطے ترغیب مومنین کے لکھے جاتے ہیں۔ امام غزالی رحمۃ اللہ علیہ
فرماتے ہیں علم مدار کار اور قطب دین ہے فی الواقع کوئی کمال دنیا و
آخرت میں بے اس صفت کے حاصل اور ایمان بے اسکے کامل نہیں ہوتا۔
خدا کہ بے علم نتوان خدا را شناخت

اسی جگہ سے کہتے ہیں کہ کوئی راہ جناب احدیت کی طرف علم سے
قریب تر اور کوئی چیز خدا کے نزدیک جہل سے بدتر نہیں۔
العلم باب اللہ الاقرب والجهل اعظم حجاب
بینک وبين اللہ۔

علم موجب حیات بلکہ عین حیات ہے جہل مورث موت بلکہ خود
موت ہے۔

ولنعم ما قیل لا تعجب علی الجہول حلیۃ فذاک
میت وثوبہ کفن۔

اگر خدا کے نزدیک کوئی شے علم سے بہتر ہوتی آدم علیہ السلام کو مقابلہ
ملائکہ میں دی جاتی۔ تسبیح و تقدیس فرشتوں کی علم اسماء کے برابر نہ ٹھہری

علم حقائق و دیگر علوم دینیہ کی بزرگی کس مرتبہ میں ہوگی

قیاس کن زکلتان من بہار را

ارشاد ربّانی

اللہ جل جلالہ و عم نوالہ فرماتا ہے۔

شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمِ قَائِمًا بِمَا يَقْسُطُ

گواہی دی اللہ نے کہ کوئی بندگی کے لائق نہیں سوا اس کے اور فرشتوں نے اور عالموں نے وہ بالانصاف ہے۔

اس آیت سے تین فضیلتیں علم کی ثابت ہوئیں۔

اول خدا نے عز و جل نے علما کو اپنے اور فرشتوں کے ساتھ ذکر کیا اور یہ ایسا مرتبہ ہے کہ نہایت نہیں رکھتا۔

دوم ان فرشتوں کی طرح اپنی وحدانیت کا گواہ اور ان کی گواہی کو وجہ ثبوت الوہیت قرار دیا۔

سوم ان کی گواہی مانند گواہی ملائکہ کے معتبر ٹھہرائی۔

دوسری آیت میں اپنی اور عالم کی گواہی کو کافی فرمایا۔

قُلْ كَفَى بِاللَّهِ شَهِيدًا بَيْنِي وَبَيْنَكُمْ وَمَنْ عِنْدَ اللَّهِ عِلْمٌ الْغَيْبِ

کہہ کافی ہے اللہ گواہ میرے اور تمہارے بیچ میں اور وہ شخص جس کے پاس علم کتاب ہے

تیسری آیت

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ

یعنی اللہ تعالیٰ بلند کرے گا ان لوگوں کے جو ایمان لائے تم میں سے اور ان کے جن کو علم دیا گیا ہے درجے۔

یہاں سے ثابت ہوا کہ علم ایمان کی طرح بلندی مراتب کا سبب ہے

چوتھی آیت:-

وَالرَّاسِخُونَ فِي الْعِلْمِ يَقُولُونَ آمَنَّا بِهِ كُلٌّ مِّنْ عِنْدِ رَبِّنَا وَمَا يَذَّكَّرُ إِلَّا أُولُو الْأَلْبَابِ

اور پکے لوگ علم میں کہتے ہیں ہم ایمان لائے سب ہمارے رب کے پاس سے ہے اور نصیحت نہیں مانتے مگر عقل والے۔

یہ آیت اہل علم کے کمال ایمان اور عقل اور نہایت انقیاد پر دلالت کرتی ہے۔

پانچویں آیت:-

إِنَّمَا يَخْشَى اللَّهَ مِنْ عِبَادِهِ الْعُلَمَاءُ

جز یہ نیست کہ ڈرتے ہیں اللہ کے بندوں میں سے علما

اور وجہ اس حصر کی ظاہر ہے کہ جب تک انسان خدا کے قہر اور

بے پرواہی اور احوال دوزخ اور احوال قیامت کو تفصیل نہیں جانتا

حقیقت خوف و خشیت کی اس کو حاصل نہیں ہوتی اور تفصیل ان چیزوں

کی علما کے سوا کسی کو معلوم نہیں۔

چھٹی آیت:-

وَلَعَنَ كُذِّبُوا رِثِيَّةً بِمَا كُنْتُمْ تَعْلَمُونَ الْكِتَابَ وَمَا كُنْتُمْ تَدْرُسُونَ

ولیکن ہو جاؤ تم اللہ والے بسبب کتاب جاننے تمہارے اور بسبب

درس کرنے تمہارے کے۔

یہاں سے ظاہر ہوا کہ مقتضائے علم یہ ہے کہ آدمی تمام عالم سے

علاقہ قطع کر کے خدا ہی کا ہو جاوے اور اُنسی سے کام رکھے وہی واسطے

عالم کو مولوی کہتے ہیں منسوب بمولی یعنی اللہ والا۔

ساتویں آیت:-

مَنْ يُّؤْتِ الْحِكْمَةَ فَقَدْ أُوتِيَ خَيْرًا كَثِيرًا

جو حکمت دیا گیا بہت بھلائی دیا گیا۔
اور ظاہر ہے کہ جو بہت بھلائی دیا گیا اس کا مرتبہ بھی بہت
بڑا ہوگا۔

آٹھویں آیت:-

وَمِنْكَ الْأَمْثَالُ نَصُوبُهَا لِلنَّاسِ وَمَا يَعْقِلُهَا إِلَّا الْعَالِمُونَ
یہ کہاوتیں بیان کرتے ہیں ہم لوگوں کے لئے اور نہیں سمجھتے اُن کو مگر جاننے والے
اس آیت سے ثابت ہوا کہ کلام الہی کے بھیدا اور خدا کی باتوں
کے اسرار علم کے سوا کوئی نہیں جانتا۔

نویں آیت:-

وَقَالَ الَّذِينَ أُوتُوا الْعِلْمَ وَيَلْظُمُهُ ثَوَابُ اللَّهِ خَيْرٌ لِّمَنْ آمَنَ وَعَمِلَ
صَالِحاً
کہا اُن لوگوں نے جو علم دئے گئے خرابی تم پر ثواب خدا کا بہتری
اُس کے لئے جو ایمان لائے اور اچھا کام کرے۔

یہاں سے ظاہر ہوا کہ قدر و منزلت دار آخرت کی علم ہی خوب
جانتے ہیں۔

دسویں آیت:-

قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ
تو کہہ کیا برابر ہیں وہ لوگ کہ جانتے ہیں اور وہ لوگ جو نہیں
جانتے یعنی جاہل کسی طرح عالم کے مرتبہ کو نہیں پہنچتا۔

فرمان رسالت مآب صلی اللہ تعالیٰ علیہ وسلم

ترمذی نے روایت کیا کہ رسول اللہ صلی اللہ علیہ وسلم کے سامنے
دو آدمیوں کا ذکر ہوا ایک عابد دوسرا عالم آپ نے فرمایا۔

فَضَّلَ الْعَالِمَ عَلَى الْعَابِدِ عَفْصِيُّ عَلَى ادْنَاكُمْ

بزرگی عالم کی عابد پر ایسی ہے جیسے میری فضیلت تمہارے کم تر پر
اور وارد ہوا کہ جب پروردگار قیامت کے دن اپنی کرسی
پر واسطے فیصلے بندوں کے بیٹھے گا۔ علما سے فرمائے گا۔

إِنِّي لَمْ أَجْعَلْ عِلْمِي وَحِلْمِي فِئْتَكُمْ إِلَّا وَأَنَا
أُرِيدُ أَنْ أَغْفِرَ لَكُمْ وَلَا أَبَايُ۔

خلاصہ معنی یہ ہے کہ میں نے اپنا علم و حلم تم کو صرف اسی ارادہ
سے عنایت کیا کہ تم کو بخش دوں اور مجھے کچھ پرواہ نہیں۔

بیہقی روایت کرتے ہیں کہ رسول اللہ صلی اللہ علیہ وسلم فرماتے
ہیں اللہ بڑا جواد ہے اور میں سب آدمیوں میں بڑا سخی ہوں اور میرے
بعد ان میں بڑا سخی وہ ہے جس نے کوئی علم سیکھا پھر اس کو پھیلادیا۔

ذہبی نے روایت کیا کہ رسول اللہ صلی اللہ علیہ وسلم نے فرمایا
قیامت کے دن علما کی دو باتوں کی سیارہی اور شہیدوں کا خون تولا جائیگا
روشنائی ان کی دو باتوں کی شہیدوں کے خون پر غالب آئے گی۔

احیاء العلوم میں مرفوعاً روایت کرتے ہیں کہ خدائے تعالیٰ قیامت

کے دن عابدوں اور مجاہدوں کو حکم دے گا بہشت میں جاؤ علماء عرض
کریں گے الہی انھوں نے ہمارے بتلانے سے عبادت کی اور جہاد کیا۔

حکم ہوگا تم میرے نزدیک بعض فرشتوں کے مانند ہو شفاعت کرو کہ
تمہاری شفاعت قبول ہو پس شفاعت کریں گے پھر بہشت میں جاویں گے

حدیث شریف میں آیا ہے جو شخص ایک باب علم کا اوروں
کے سکھانے کیلئے سکھے اس کو ستر صدیقوں کا اجر دیا جاوے

اور معالم التنزیل میں لکھا ہے کہ رسول اللہ صلی اللہ علیہ وسلم نے
فرمایا جو شخص طلب میں سفر کرتا ہے فرشتے اپنے بازوؤں سے اُس پر سایہ

کرتے ہیں اور پھلیاں دریا میں اور آسمان وزمین اسکے حق میں دعا کرتے ہیں۔
امام غزالی نے روایت کیا کہ عالم کو ایک نظر دیکھنا سال بھر کی
نماز روزہ سے بہتر ہے۔

بخاری اور ترمذی نے بسند صحیح روایت کیا کہ رسول اللہ صلی
اللہ علیہ وسلم نے فرمایا

مَنْ يَتَذَكَّرَ اللَّهَ يَجْعَلْ لَهُ خَيْرًا يُفْقَهُهُ فِي الدِّينِ

خدا نے تعالیٰ جس کے ساتھ بھلائی کا ارادہ کرتا ہے اسے دین
میں دانش مند کرتا ہے۔

اشباہ والنظائر میں لکھا ہے کہ کوئی آدمی اپنے انجام سے
واقف نہیں ہوتا سوا فقیہ کے کہ باخبر تجربہ صادق جانتا ہے اس کے ساتھ
خدا نے بھلائی کا ارادہ کیا ہے۔

در مختار میں اسماعیل بن ابی رجا سے منقول ہے کہ میں نے امام محمد
کو خواب میں دیکھا حال پوچھا کہا مجھے خدا نے بخش دیا اور فرمایا اگر میں تجھ پر
عذاب کرنا چاہتا علم عنایت نہ فرماتا۔

ابوداؤد نے ابودرداء رضی اللہ عنہ سے روایت کیا کہ رسول اللہ
صلی اللہ علیہ وسلم نے فرمایا جو شخص طلب علم میں ایک راہ چلے خدا اُسے
بہشت کی راہوں سے ایک راہ چلا دے گا اور بے شک فرشتے اپنے بازو
طالب علم کی رضا مندی کے واسطے بچھاتے ہیں اور بیشک عالم کے لئے
استغفار کرتے ہیں۔ سب زمین والے اور سب آسمان والے یہاں تک کہ
پھلیاں پانی میں اور بیشک فضل عالم کا عابد پر ایسا ہے جیسے چودھویں رات
کے چاند کی بزرگی سب تاروں پر اور بیشک علماء و ارباب انبیاء کے ہیں اور
بیشک پیغمبروں نے درہم اور دینار میراث نہ چھوڑی علم کو میراث چھوڑا ہے

پس جو علم حاصل کرے اس نے بڑا حصہ حاصل کیا۔

صحیح مسلم کی حدیث میں وارد ہو کہ جو شخص طلب علم میں کوئی
راہ چلے گا خدا اس کے لئے بہشت کی راہ آسان کرے گا اور جب کچھ لوگ
خدا کے گھروں سے کسی گھر میں جمع ہو کر کتاب اللہ پڑھتے ہیں اور آپس میں
درس کرتے ہیں اُن پر سکینہ نازل ہوتا ہے اور رحمت ان کو ڈھانپ لیتی ہے
اور فرشتے ان کو ہر طرف سے گھیر لیتے ہیں۔ اور خدا اپنے پاس والوں
کے سامنے ان کا ذکر کرتا ہے یعنی فرشتوں پر ان کی خوبی اور اپنی رضامندی
اُن پر ظاہر فرماتا ہے۔

ابو ذر رضی اللہ عنہ کی حدیث میں ہے عالم کی مجلس میں حاضر
ہونا ہزار رکعت نماز اور ہزار بیماریوں کی عیادت اور ہزار جنازوں
پر حاضر ہونے سے بہتر ہے۔ کسی نے عرض کیا یا رسول اللہ اور قرأت
قرآن یعنی کیا عالم کی مجلس میں حاضر ہونا قرأت قرآن سے بھی افضل ہے
فرمایا آیا قرآن بے علم کے نفع بخشا ہے یعنی فائدہ قرآن کا بے علم
کے حاصل نہیں ہوتا۔

امام محی السنۃ بغوی معالم التنزیل میں لکھتے ہیں کہ رسول اللہ
صلی اللہ علیہ وسلم فرماتے ہیں ایک فقیہ شیطان پر ہزار عابد سے زیادہ
بھاری ہے اور وجہ اس کی ظاہر ہے کہ عابد اپنے نفس کو دوزخ سے
بچاتا ہے اور عالم ایک عالم کو ہدایت فرماتا ہے اور شیطان کے مکر و فریب سے
آگاہ کرتا ہے۔

ترمذی کی حدیث میں ہے بہ تحقیق اللہ اور اُس کے فرشتے اور
سب زمین والے اور سب آسمان والے یہاں تک کہ چیونٹی اپنے سوراخ
میں اور یہاں تک کہ نچلی یہ سب دود بھیجتے ہیں علم سکھانے والے پر

جو لوگوں کو بھلائی سکھاتا ہے۔

امام غزالی احیاء العلوم میں روایت کرتے ہیں کہ رسول اللہ صلی اللہ علیہ وسلم فرماتے ہیں نزدیک تر لوگوں کے درجہ نبوت سے علماً و مجاہدین ہیں یعنی ان کا مرتبہ پیغمبروں کے مرتبہ سے بہ نسبت تمام خلق کے قریب ہے کہ اہل علم اس چیز پر جو پیغمبر لائے دلالت کرتے ہیں اور اہل جہاد اس چیز پر کہ پیغمبر لائے۔ تلواروں سے لڑتے ہیں۔

مسلم کی حدیث میں ہے کہ جب آدمی مرتا ہے اس کا عمل منقطع ہو جاتا ہے مگر تین چیزوں سے کوئی صدقہ جاریہ چھوڑ گیا یا ایسا علم جس سے لوگوں کو نفع ہو یا لڑکا صالح کہ اس کے واسطے دعا کرے یعنی تین چیزوں کا فائدہ مرنے کے بعد بھی باقی رہتا ہے۔

ابراہیم علیہ السلام سے ارشاد ہوا۔ اے ابراہیم میں علیم ہوں ہر علیم کو دوست رکھتا ہوں یعنی علم میری صفت ہے اور جو میری اس صفت پر ہے وہ میرا محبوب ہے۔

بزرگان دین کے اقوال :-

مولیٰ علی فرماتے ہیں کہ عالم روزہ دار شب بیدار مجاہد ہے افضل کسی نے مجتہد ابو بکر سے پوچھا کہ فقیہ کو قرأت قرآن بہتر ہے یا درس فقہ فرمایا ابو مطیع سے منقول ہے کہ ہمارے اصحاب کی کتابوں کو بغیر قصد سیکھنے کے دیکھنا شب بیداری سے بہتر ہے۔

ابو ذر رضی اللہ تعالیٰ عنہ فرماتے ہیں مجھے ایک مسئلہ سیکھنا آتا بھر کی عبادت سے زیادہ عزیز ہے۔

عمر رضی اللہ عنہ کہتے ہیں ہزار عابد قائم اللیل صائم النہار کا مرنا ایک عالم کی کہ خدا کے حلال و حرام پر صبر کرتا ہے موت کے برابر نہیں۔

امام غزالی لکھتے ہیں کہ عیسیٰ علیہ السلام فرماتے ہیں عالم عمل کو ملکوت آسمان میں عظیم یعنی بڑا شخص کہتے ہیں۔

اسی طرح فضائل و فوائد اس صفت کے اخبار اور آثار میں بے شمار وارد ہیں۔ صرف یہ بات کہ وہ صفت جناب احدیت اور حضرت رسالت کی ہے اس کی فضیلت میں کفایت کرتی ہے۔ بھلائی دونوں جہان کے علم سے حاصل ہوتی ہے اور سعادت دارین بوسیلہ اس صفت کے ہاتھ آتی ہے مہمل درحقیقت حیوان مطلق ہے کہ فضل انسان کی ناطق ہے پس آدمی کو لازم ہے کہ اس دولت عظمیٰ کے تحصیل میں کوشش کرتا رہے اور اسکے موانع کو دفع کرے اور موانع اس صفت کے آٹھ ہیں۔

مانع اول شیطان کہ جس قدر عداوت علم سے رکھتا ہے اور صفت سے نہیں رکھتا اور جس قدر وسوسے اس کام سے روکنے کیلئے دل میں ڈالتا کسی اور کام سے روکنے کے لئے نہیں ڈالتا مگر طریق دفع اس کا سہل ہے کہ جب مسلمان علم کی فضیلت و بزرگی اور طلب علم کے ثواب کو کرشمہ اس کا مذکور ہوا تصور کرے گا شیطان کی بات ہرگز نہ سنے گا آیہ وحدیث کے مقابلہ میں اس ملعون کا وسوسہ کیا اعتبار رکھتا ہے۔

دوم نفس کہ محنت و مشقت سے متنفر اور آسائش و راحت کی طرف مائل ہے لیکن جب آدمی خیال کرتا ہے کہ دنیا دار فانی اور آخرت عالم جاودانی ہے اگر یہاں طلب علم میں کھوڑی محنت کہ ہزاروں لطف و کیف سے خالی نہیں اختیار کروں گا اس عالم میں بڑے بڑے مرتبے پاؤں گا تو محنت و مشقت اسے سہل ہو جاتی ہے یہاں تک کہ بعد ایک عرصے کے ایسا مزہ اور لطف حاصل ہوتا ہے کہ اگر ایک روز کتاب نہیں دیکھتا دل بے چین ہو جاتا ہے۔

سوم خلق کہ تعلق اس سے تحصیل علم کو مانع ہوتا ہے لیکن ابتداء امر میں کھوڑا وقت اس کام کے واسطے خاص کر سکتا ہے اور جب کیفیت علم کی حاصل ہوتی ہے از خود کتاب کے سوا تمام عالم سے نفرت ہو جاتی ہے۔

ہمنشینے بہ از کتاب مخواه کہ مصاحب بود گہہ و بیگاہ
ایچنین ہمدم و رفیق کہ دید کہ زنجید و ہم نر نجانید
مانع چہارم طلب عزت اوراد نے تامل سے ظاہر ہوتا ہے کہ عزت دنیا کی عزت آخرت کے مقابلہ میں کچھ حقیقت اپنی جان ذلت میں ڈالتا ہے اور جو علم کی دنیا کو جاہ و حشمت پر ترجیح دیتا ہے خدا نے عزوجل اسے دنیا کی عزت بھی عنایت کرتا ہے۔

ابو اسود کہتے ہیں کہ علم سے کسی چیز کی عزت زیادہ نہیں بادشاہ سب لوگوں کے حاکم ہیں اور علماء بادشاہوں کے دیکھو اس زمانہ میں بھی جو کچھ علماء لکھ دیتے ہیں حکام وقت اہل اسلام کے مقدمات میں اس پر عمل کرتے ہیں۔

ابن عباس رضی اللہ عنہما سے منقول ہے کہ سلیمان علیہ السلام کو علم اور مال میں مختار کیا گیا کہ ملک و مال تو یا علم اختیار کرو آپ نے علم اختیار کیا ملک و مال بھی حاصل ہوا۔ اسے عزیز علم سے بہتر کوئی چیز نہیں آدم علیہ السلام کو علم آسمانی مسجودئی ملا لنگہ اور حضرت خضر کو علم لدنی سنے اُستادئی موسیٰ علیہ السلام اور یوسف علیہ السلام کو علم تعبیر نے مصر کی بادشاہی اور سلیمان علیہ السلام کو علم منطق الطیر نے بلقیس سے عورت اور مریم کو علم عیسیٰ علیہا السلام نے تشنیع قوم سے نجات دی۔

ایک نکتہ علمی نے مور ضعیف کا یہ مرتبہ کیا کہ پروردگار نے اس کا قصہ

قرآن میں بیان فرمایا جو شخص علم کی قدر و منزلت جانتا ہے سلطنت ہفت کشور اس کے نزدیک کچھ قدر و قیمت نہیں رکھتی۔

نقل ہے کہ ایک امیر و بادشاہ کے دربار میں گیا بادشاہ نے کہا تو جاہل ہے ہماری خدمت کے لائق نہیں اس نے امام غزالی سے علم حاصل کیا اور اس کی لذت اور دنیا کی آفت اور صحبت ملوک و امرا کی مضرت سے واقف ہوا ایک روز بادشاہ نے اُسے بلایا اور امتحان کے بعد فرمایا اب تو ہماری ملازمت کے لائق ہو گیا جو عہدہ چاہے حاضر ہے اس نے کہا جب میں آپ کے کام کا نہ تھا اور اب آپ میرے کام کے نہیں جب آپ نے مجھے پسند نہ کیا اور اب میں آپ کو پسند نہیں کرتا۔

مانع پنجم تحصیل مال اور ظاہر ہے کہ ثروت اس دولت باقی کے برابر نہیں ہو سکتی مال رہ جاتا ہے اور علم قبر میں ساتھ جاتا ہے اور ہر وقت مدد کرتا رہتا ہے یہاں تک کہ بہشت میں لے جاتا ہے۔ مال خرچ کرنے سے گھٹتا ہے اور علم پڑھانے سے بڑھتا ہے مالدار مال کا نگہبان ہے اور علم عالم کی نگہبانی کرتا ہے علاوہ بریں جو شخص خدا کے واسطے تحصیل مال پر طلب علم کو ترجیح دیتا ہے خدا اُسے محتاج نہیں رکھتا۔

امام غزالی احیاء العلوم میں روایت کرتے ہیں مَنْ تَفَقَّهَ فِي دِينِ اللَّهِ عَزَّوَجَلَّ كَفَاهُ اللَّهُ تَعَالَى مَا أَهْمُهُ وَرِزْقُهُ مِنْ حَيْثُ لَا يَحْتَسِبُ جو شخص دین خدا میں دانائی حاصل کرتا ہے خدا نے تعالیٰ جل شانہ اس کو اس چیز سے کہ غمگین کرے کفایت کرتا ہے اور اس کو ایسی جگہ سے کہ نہیں جانتا رزق پہنچاتا ہے۔

مانع ششم خطر مال کہ جب آدمی قلعہ ت عمر اور کمی فرصت کو خیال کرتا ہے گھبرا کر کہتا ہے کہ علم بھرے کنار ہے اس کھوڑے وقت میں غمور اس

سے دشوار ہے اور یہ محض جہالت ہے ہر چند کمال اس دولت کا کسی کو حاصل نہیں ہوتا یہاں تک سرور عالم صلی اللہ علیہ وسلم کو حکم ہوتا ہے۔
قُلْ ذَبِّ زِدْنِي عِلْمًا

مگر کوئی طالب علم محروم بھی نہیں رہتا نتیجہ علوم دینیہ کا کسی حد تک موقوف نہیں جس قدر حاصل ہوگا فائدہ بخشے گا بالفرض اگر مطلب کو نہ پہنچے گا اور اس طلب میں مر جائے گا۔ قیامت کے دن علما کے گروہ میں اٹھے گا۔ یہ فائدہ کیا کم ہے جو مال کا اندیشہ اور غم ہے واللہ درمن قال در راہ تو بمیرم گرچہ ترانہ بنیم۔ بارے خلاص یا ہم از تنگ زندگانی فقیہ ابواللیث سمرقندی فرماتے ہیں کہ جو شخص عالم کی مجلس میں جاوے اس کو سات فائدے حاصل ہوتے ہیں اگرچہ اس سے استفادہ نہ کرے۔ اول: جب تک اس مجلس میں رہتا ہے گناہوں اور فسق و فجور سے بچتا ہے۔ دوم: طلبہ میں شمار کیا جاتا ہے۔ سوم: طلب علم کا ثواب پاتا ہے۔ چہارم: اس رحمت میں کہ جلسہ علم پر نازل ہوتے ہے شریک ہوتا ہے۔ پنجم: جب تک علمی باتیں سنتا ہے عبادت میں ہے۔ ششم: جب کوئی دقیق بات اُن کی اس کی سمجھ میں نہیں آتی دل اس کا ٹوٹ جاتا ہے اور شکستہ دلوں میں لکھا جاتا ہے۔ ہفتم: علم و علما کی عزت اور جہل و فسق کی ذلت سے واقف ہو جاتا ہے کہتا ہوں میں جو ثواب کہ عالم کی زیارت اور اسکی مجلس میں حاضر ہونے پر موعود ہے اس سے علاوہ ہے۔ مانع ہفتم نہ ملنا استاد شفیق کا۔ مانع ہشتم فکر معاش اور مراد اُس سے بقدر ضرورت ہے کہ زائد سے زائد ہے اور یہ دونوں بہ نسبت اور مواقع کے قوی ہیں کہ جب استاد شفقت سے نہ بڑھاوے گا شاگرد کو کیا آویگا اور جس کو رزق

نہ ملے گا علم پر کس طرح محنت کرے گا۔

پراگندہ روزی پراگندہ دل

اور بڑی وجہ اُن کی قوت کی یہ ہے کہ دفع اُن کا طلبہ کے اختیار میں نہیں ہاں روسا کرام اور اہل اسلام اگر ایک دو مدرس اور کسی قدر وظیفہ طلبہ کے واسطے مقرر کر دیں تو طلبہ اُن دونوں موانع سے نجات پا کر بفرانغ خاطر طلب علم میں کوشش کریں اور جس قدر ثواب پڑھانے اور پڑھنے والوں کو کہ حد و نہایت نہیں رکھتا ملے اُس قدر بلکہ اس سے زیادہ مدرسہ جاری کرنے والوں خصوصاً اس شخص کو جو اوروں کو اس امر خیر کی ترغیب دے حاصل ہو۔

صحیح حدیث میں آیا ہے الدال علی الخیر کفاعلہ بھلائی پر دلالت کرنے والا مانند بھلائی کرنے والے ہے۔

سوا اس کے صحاح ستہ کی اور کئی حدیثیں بھی اس مضمون پر دلالت کرتی ہیں جس کا جی چاہے دیکھ لے اور یہ بھی سمجھ لو کہ اجراء اعمال کا باعتبار اوقات و احوال کے مختلف ہوتا ہے اسی واسطے ثواب صحابہ کرام کا جنہوں نے ابتداء اسلام میں ترویج علم اور تائیدوں میں جاں نثاری اور کوشش کی اور لوگوں کے ثواب سے مراتب زیادہ ہے پس جو لوگ اس زمانہ میں کہ وقت غربت اسلام ہے ترویج علم اور تائید میں کوشش کریں گے اگلے بادشاہوں اور امیروں سے جنہوں نے اس باب میں سعی کی وہ زیادہ ثواب پاویں گے کہ وہ بہ نسبت ان کے زیادہ قدرت اور ثروت رکھتے تھے اور اُن کے وقت میں علم کی روز بروز ترقی تھی بخلاف اس زمانہ کے کہ خلق محبت دنیا میں مشغوف اور ہمتن اس کی طلب میں مصروف ہے اور علم دین کم ہوتا جاتا ہے نہ کوئی پڑھتا ہے نہ پڑھتا

ہے اگر یہی صورت رہی تو چند عرصہ میں علم کا نشان ان ملکوں میں باقی نہ رہے گا اور جب علم نہ رہے گا دین بھی نہ رہے گا۔ عوام فرائض و واجبات اور احکام صوم و صلاۃ کس سے دریافت کریں گے۔ اور شیطان کے وسوسوں اور اُس کے اعتراضوں کے جواب کس سے پوچھیں گے آخر کار گمراہ ہو جاویں گے اور جو لوگ تقلیداً دین پر ثابت رہیں گے نام کے مسلمان ہو جائیں گے۔ امام غزالیؒ نے بغوی سعید بن جبیر سے نقل کرتے ہیں کہ ہلاک خلق کی علامت موت علما کی ہے یعنی جب علما مر جائیں گے لوگ ہلاک ہو جائیں گے۔

عطاء خراسانی قولہ تعالیٰ صَافِي الْأَرْضِ نَقْصُهَا مِنْ أَطْرَافِهَا کی تفسیر میں فرماتے ہیں کہ نقصان زمین سے علما اور فقہاء کی موت مراد ہے کہ جب علما نہ رہیں گے خلق بیلوں اور گدھوں کے مانند عقل سے بے بہرہ اور شتر بے مہار کی طرح بے باک اور بے قید ہو جائیں گے اُس وقت انتظامِ عالم درہم برہم ہو جائے گا اور قتل و غارت اور وبا و طاعون کی کثرت ہوگی پس زمین چار طرف سے ویران اور خلق روز بروز کم ہوگی۔ یہاں تک کہ قیامت قائم ہو جائے گی۔

ظاہر ہے کہ مقصود پیدائشِ عالم سے معرفت و عبادت ہے اور جب عالم نہ رہیں گے عبادت کون کرے گا اور جب عالم ان دونوں سے خالی ہو جاوے گا اور مقصود پر مشتمل نہ رہے گا نکما اور مٹانے کے قابل ٹھہرے گا اور یہاں سے ظاہر ہوا کہ جس طرح دین کا باقی رہنا بے علم دشوار ہے اسی طرح بقائے عالم بھی بے اس کے بیکار پس اس دولت کو کھونا دونوں عالم کی زندگی سے ہاتھ دھونا ہے۔

اے مسلمانوں خدا کے واسطے خواب غفلت سے بیدار ہو جاؤ۔ اور علم دین کہ آمادہ سفر آخرت ہے کو روکو دنیا کے جھگڑوں میں شب و روز مشغول رہتے ہو کسی وقت تو ادھر بھی توجہ کرو۔ ہزاروں روپیہ سائنس

فانی کے واسطے صرف کرتے ہو کچھ تو راحتِ جاودانی کے لئے خرچ کرو کہ وہاں تمہارے کام آوے اور یہاں تم کو ہر بلا سے بچاوے ایک عرصہ کے بعد ندامت اٹھاؤ گے ہر چند کوشش کرو گے اس دولت کو نہ پاؤ گے۔ بعض صاحب ایسی باتیں سن کر تین عذر پیش کرتے ہیں۔

اول:- کہتے ہیں کہ ہم نادار اور قرضدار ہیں سو اگر یہ بیان غلط ہے جب تو بڑا ہی غضب ہے بالفرض اگر خلق نے سچ جانا خدا کے نزدیک تو بھوٹے ٹھہریں گے اور جو سچ ہے تو دنیا کے کاموں میں ہزاروں روپیہ بے فائدہ اٹھانا اور خدا کے کام میں مال سوچنا نری ناشکری ہے اگر قرض سے ڈرتے سامانِ امارت اور تکلفِ ریاست دور کرتے۔

دوم:- کہتے ہیں کہ ہم اپنی توفیق کے موافق دوسرے امر خیر میں صرف کرتے ہیں سو اگر ہو سکے اس میں بھی صرف کریں نہیں تو دونوں کاموں کو میزانِ عقل سے تولیں جس میں زیادہ ثواب دیکھیں اختیار کریں۔

سوم:- کہتے ہیں یہ کام کچھ فرض نہیں جس کو خدا توفیق دے کرے ہم سے تو فرائض بھی ادا نہیں ہو سکتے سو یہ کیا ضرور ہے جو روزہ نہ نماز بھی نہ پڑھے۔ فرائض بھی ادا کریں اور علم فرائض کی ترویج میں بھی مشغول رہیں اگر زیادہ نہ ہو سکے بقدر زکوٰۃ ہی کے دیں کہ زکوٰۃ خدا کا قرض اور اُن پر فرض ہے اگر یہاں نہ دیں گے قیامت کے دن سخت مصیبت میں پڑیں گے۔

اللہ تعالیٰ فرماتا ہے:- وَالَّذِينَ يَكْنِزُونَ الذَّهَبَ وَالْفِضَّةَ وَلَا يَفْقَهُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ لَّيْسَ يَحْمِلُ عَلَيْهِمَا فِي نَارِ جَهَنَّمَ فَيَتَكَوَّى بِهَا هُمُ وَجَنُوبُهُمْ وَظُهُورُهُمْ

جو لوگ جمع کرتے ہیں سونا اور چاندی اور اس کو خدا کی راہ میں خرچ نہیں کرتے ان کو بشارت ساتھ دکھ دینے والی مار کے گرم کیا جائے گا سونا چاندی دوزخ کی آگ میں پھر داغی جاویں گی اس سے ان کی پشیمانی

اور

هَذَا مَا كُنْزْتُمْ لَا نَفْسِكُمْ فَزَوْقُوا مَا كُنْتُمْ تَكْنِزُونَ
یعنی پھر ان سے کہا جاوے گا یہ وہ ہے جو تم نے اپنے لئے جوڑ کر رکھا تھا اب چکھو مزا اس جوڑنے کا۔

اور یہ بھی سمجھ لو کہ غنی طالب علم کو زکوٰۃ لینا جائز ہے اگر طالب علم میں کسب کی فرصت نہ رکھتا ہو درختار میں لکھا ہے۔

وَبِهَذَا التَّعْلِيلِ يَقْوَىٰ مَا نَسِبَ لِلْوَقْعَاتِ مِنْ أَنْ طَالِبُ الْعِلْمِ يَجْوزُ لَهُ اخْتِذَاكَ الزَّكَاةِ وَلَوْ غَنِيًا إِذَا فَرَغَ نَفْسَهُ لَا فَلَاقَةَ الْعِلْمِ وَاسْتِفَادَتَهُ بِعَجْزِهِ عَنِ الْحَسَبِ وَالْحَاجَةِ دَاعِيَةٍ إِلَى مَا لَا يَدْرِي مِنْهُ هَكَذَا ذِكْرُ الْمُصْتَفِ

اور جو اہل زکوٰۃ احتیاطاً مہتمم مدرسہ سے کہیں کہ ہمارا روپیہ محتاج طلبہ کو دیا کرو بہتر ہے۔

هَذَا وَاللَّهِ أَعْلَمُ بِالصَّوَابِ وَالْيُسْرِ الْمَرْجِعِ وَالْعَابِ

أَلْفَهُ الْعَبْدُ الْمُفْتَقِرُ إِلَى اللَّهِ الْغَنِيِّ مُحَمَّدٌ نَقَىٰ عَلَى الْبِرِّ لَوِي عَفَىٰ عَنْهُ

سُنی مسلمانوں کے دین دنیا کا بھلا لازوال دولت اور بہت آسان
صَلَّى اللَّهُ عَلَى النَّبِيِّ الْأُمِّيِّ وَالْإِلَهِ صَلَّى اللَّهُ عَلَيْهِ وَسَلَّمَ صَلَاةٌ
وَسَلَّمَ عَلَيْكَ يَا رَسُولَ اللَّهِ

بعد نماز جمعہ جمع کے ساتھ مدینہ طیبہ کی طرف موہبہ کر کے دست بستہ کھڑے ہو کر سو بار پڑھیں جہاں جمعہ نہ ہوتا ہو جمعہ کے دن نماز صبح خواہ ظہر یا عصر کے بعد پڑھیں جو کہیں اکیلا ہو تنہا ہی پڑے یوں ہی عورتیں اپنے اپنے گھروں میں پڑھیں۔

اس کے فائدے جو صحیح و معتبر حدیثوں سے ثابت ہیں

جو شخص رسول اللہ صلی اللہ علیہ وسلم سے محبت رکھے گا انکی عظمت تمام جہان سے زیادہ دل میں رکھے گا جو ان کی شان گھٹانے والوں ان کے ذکر پاک مٹانے والوں سے دُور رہیگا دل سے بیزار ہوگا ایسا جو کوئی مسلمان اسے پڑھے گا اس کے لئے بیسٹار فائدے ہیں جن میں سے بعض لکھے جاتے ہیں۔

۱۔ اس کے پڑھنے والے پر اللہ عز و جل اپنی تین ہزار رحمتیں اتارے گا۔

۲۔ اس پر دو ہزار بار اپنا سلام بھیجے گا۔

۳۔ پانچ ہزار نیکیاں اس کے نامہ اعمال میں لکھے گا۔

۴۔ اُس کے پانچ ہزار گناہ معاف فرمائے گا۔

۵۔ اُس کے پانچ ہزار درجے بلند فرمائے گا۔

۶۔ اس کے ماتھے پر لکھ دیگا کہ یہ منافق نہیں۔

۷۔ اس کے ماتھے پر تحریر فرمادے گا کہ یہ دوزخ سے آزاد ہے۔

۸۔ اسے قیامت کے دن شہیدوں کے ساتھ رکھے گا۔

۹۔ پانچ ہزار بار فرشتے اُس کا اور اس کے باپ کا نام لے کر حضور اقدس صلی اللہ تعالیٰ علیہ وسلم کی بارگاہ میں عرض کریں گے کہ یا رسول اللہ فلاں بن فلاں حضور پر درود و سلام کرتا ہے حضور اقدس صلی اللہ تعالیٰ علیہ وسلم ہر مرتبہ کے درود و سلام پر فرمائینگے فلاں بن فلاں پر میری طرف سے سلام اور اللہ تعالیٰ رحمت اور اُس کی برکتیں۔

۱۰۔ جتنی دیر اس میں مشغول رہے گا اللہ کے موصوم فرشتے اس پر درود بھیجتے رہیں گے۔

۱۱۔ اللہ تعالیٰ اُس کی تین سو حاجتیں پوری فرمائے گا دو سو دس حاجتیں آخرت کی اور نوے حاجتیں دنیا کی۔

۱۲۔ اس کے مال میں ترقی دے گا۔

۱۳۔ اُس کی اولاد اور اولاد کی اولاد میں برکت رکھیگا۔

۱۴۔ دشمنوں پر غلبہ دے گا۔ ۱۵۔ دلوں میں اس کی محبت رکھیگا۔

۱۶۔ کسی دن خواب میں زیارت اقدس سے مشرف ہوگا۔

۱۷۔ ایمان پر خاتمہ ہوگا۔ ۱۸۔ اس کا دل منور ہوگا۔

۱۹۔ قبر و حشر کے ہولوں سے پناہ میں رہیگا۔

۲۰۔ قیامت کے دن عرش الہی کے سایہ میں ہوگا جس دن اُس کے سوا کوئی سایہ نہ ہوگا۔

۲۱۔ رسول اللہ صلی اللہ تعالیٰ علیہ وسلم کی شفاعت اس کے لئے واجب ہوگی۔

۲۲۔ رسول اللہ صلی اللہ تعالیٰ علیہ وسلم قیامت کے دن اس کے گواہ ہونگے۔

۲۳۔ میزان میں اس کی نیکیوں کا پلہ بھاری ہوگا۔

۲۴۔ قیامت کے دن پیاس سے محفوظ رہیگا۔

۲۵۔ حوض کوثر پر حاضری نصیب ہوگی۔

۲۶۔ صراط پر آسانی سے گزرے گا۔ ۲۷۔ قبر و حشر میں اُس کیلئے نور ہوگا۔

۲۸۔ رسول اللہ صلی اللہ تعالیٰ علیہ وسلم سے نزدیک ہوگا۔

۲۹۔ قیامت میں رسول اللہ صلی اللہ تعالیٰ علیہ وسلم اس سے مصافحہ فرمائیں گے۔

۳۰۔ اللہ عز و جل اس سے ایسا راضی ہوگا کہ کبھی ناراض نہ ہوگا۔

اللهم ارزقناہ بجاہ حبیبک والہ صلی اللہ تعالیٰ

علیہ و علیہم وبارک و سلم ابد اامین

مجمع کا حکم بھی حدیث میں ہے اور اس کے فوائد یہ ہیں۔

۳۱۔ زمین سے آسمان تک فرشتے ان کے گرد جمع ہو کر سونے کے قلموں سے

چاندی کے درقوں پر اُن کا درود لکھیں گے۔

۳۲۔ ان سے کہیں گے ہاں ذکر کرو اللہ تم پر رحمت کرے زیادہ کرو

اللہ زیادہ دے۔

۳۳۔ جب یہ مجمع درود شروع کرے گا آسمان کے دروازے انکے لئے

کھول دیئے جائیں گے۔

۳۴۔ ان کی دعا قبول ہوگی۔ ۳۵۔ حور ان عین انھیں نگاہ شوق سے دیکھیں گی۔

۳۶۔ اللہ عز و جل ان کی طرف متوجہ رہے گا یہاں تک کہ یہ متفرق

ہو جائیں اور باتیں کرنے لگیں۔

۳۷۔ رحمت الہی انھیں ڈھانپ لے گی۔

۳۸ - سکینہ ان پر اترے گا۔

۳۹ - اللہ عزوجل عالم بالا میں ان کا ذکر فرمائے گا۔

۴۰ - سارا مجمع بخش دیا جائے گا ان کی برکت ان کے ہم نشین کو بھی پہنچے گی وہ بھی بد بخت نہ رہے گا۔

کل ذالک علی فضل اللہ واللہ ذو الفضل العظیم

فقیر احمد رضا قادری نے اپنے سنی بھائیوں کو اس مبارک صیغہ کی اجازت دی جبکہ محمد رسول اللہ صلی اللہ تعالیٰ علیہ وسلم کے بدگلوں و پاسبیہ و غیر ہم سے دور رہیں اور اسے پڑھ کر اس گنہگار کے لئے عفو و عافیت دین و دنیا و آخرت و حصول مرادات حسنہ کی دعا فرمالیا کریں۔ یقین رکھیں کہ یہ فقیہ حقیر ان سب کے لئے دعا کرتا ہے جو ایسا اللہ تعالیٰ توفیق دے اور قبول فرمائے۔

فقیر احمد رضا قادری عفی عنہ والتیمہ

از ہجری ۸ جمادی الاولیٰ ۱۳۳۳ ہجریہ قدسیہ علی صاحبہا وآلہ افضل الصلوٰۃ

(آمین)

جمعیت اشاعت اہلسنت پاکستان کے

اغراض و مقاصد

- ① تحفظ عقائد اہلسنت و فروع مسلک اعلیٰ حضرت مولانا احمد رضا بریلوی رحمۃ اللہ علیہ
- ② دشمنان مسلک حقہ اہلسنت و جماعت کے ناپاک ارادوں کی تیغ کشی۔
- ③ ناموس رسالت صلی اللہ تعالیٰ علیہ وسلم، مقام صحابہ کرام اہلبیت اور اولیاء کرام علیہم الرضوان کا تحفظ۔
- ④ میلاد النبی صلی اللہ تعالیٰ علیہ وسلم، ایام صحابہ کرام اور اعراس بزرگان دین علیہم الرضوان کے سلسلے میں خصوصی اجتماعات کا انعقاد۔
- ⑤ دینی لائبریریوں کا قیام اور انتظام۔
- ⑥ مدارس حفظ قرآن و ناظرہ کا قیام اور انتظام۔
- ⑦ لوگوں کی اصلاح عقائد و اعمال کے لئے تربیتی نشستوں اور ہفتہ وار اجتماعات کا انعقاد۔
- ⑧ عوام اہلسنت میں علمائے اہلسنت و جماعت کا متعارف کرانا۔
- ⑨ دینی کتب و رسائل اور اسلامی لیٹرچر کی مفت اشاعت۔



اپنے گھروں میں یہ کتابیں ضرور رکھیں۔

- قرآن مجید کا صحیح منشاء معلوم کرنے کے لئے * ترجمہ قرآن کنز الایمان
از اعلیٰ حضرت امام احمد رضا خاں محدث بریلوی رحمۃ اللہ تعالیٰ علیہ
- عقائد اہلسنت سے آگاہی کے لئے * جاء الحق
از حکیم الامت مفتی امجد یار خاں نعیمی رحمۃ اللہ تعالیٰ علیہ
- نماز روزہ اور دیگر مسائل فقہیہ علوٰی کرنے کیلئے * بہار شریعت
از صدر الشریعہ علامہ مجددی علی الاعظمی رحمۃ اللہ تعالیٰ علیہ
- سنت رسول صلی اللہ علیہ وسلم اور فضائل اٹال جاننے کیلئے * فیضان سنت
از امیر دعوت اسلامی مولانا محمد الیاس قادری
مکاشفۃ القلوب - از اسلام غزالی رحمۃ اللہ علیہ
- اصلاح باطن کے لئے * کشف المحجوب
از حضرت داتا گنج بخش علی ہجویری رحمۃ اللہ تعالیٰ علیہ
- عشق رسول صلی اللہ علیہ وسلم اور جذبہ نعت خوانی
بیدار کرنے کے لئے * (۱) حقائق بخشش
از اعلیٰ حضرت امام احمد رضا خاں محدث بریلوی رحمۃ اللہ علیہ
- * (۲) ذوق نعت
حضرت مولانا حسن رضا خاں رحمۃ اللہ تعالیٰ علیہ
- قرآنی تعلیم حاصل کرنے کے لئے * رحمانی قاعدہ
از قاری عبد الرحمن شجاع آبادی

(نو مسجد کاغذی بازار کراچی)
پاکستان

جمعیت اشاعت اہلسنت